



Државната комисија за спречување на корупцијата, врз основа на чл. 22 и чл. 23 од Законот за спречување корупцијата и судирот на интереси („Службен весник на Република Македонија“ бр. 12/19), а согласно со чл. 40 ст. 3 и чл. 41 од Деловникот за работа на Државната комисија за спречување на корупцијата, постапувајќи по предмет оформлен по сопствена иницијатива, на 57-та седница одржана на 17.12.2021 година ја донесе следната

### ОДЛУКА

Постапувањето по предметот оформлен по сопствена иницијатива со број 12-4027/1 од 20.10.2021 година, **СЕ ЗАПИРА**.

До Министерство за правда на Република Северна Македонија да се иницираат измени и дополнување на изборната легислатива, заради надминување на правните небулози во однос на спроведувањето на одредбите од чл. 8-б од Изборниот Законик ("Службен весник на Република Северна Македонија" бр. 04/06 ... 215/21).

До /// да се достави укажување за доследно почитување на одредбите од чл. 8-б од Изборниот Законик ("Службен весник на Република Северна Македонија" бр. 04/06 ... 215/21).

Предметот со архивски број 12-4027 од 2021 година да се затвори и да се архивира.

Одлуката на Државната комисија за спречување на корупцијата со образложението во деперсонализирана форма, да се објави на нејзината веб страница во рок од 5 (пет) дена од донесувањето.

### Образложение

Предметот со број 12-4027/1 од 20.10.2021 година во Државната комисија за спречување на корупцијата (во понатамошниот текст: ДКСК) е оформлен врз основа на сопствена иницијатива, поради поради сомнежи за злоупотреба на имотот на /// – службено возило, кое било користено во текот на изборната кампања поврзана со локалните избори во Република Северна Македонија, закажани за октомври 2021 година од страна на /// за да оди и да гостува на дебатната емисија во ///.

Во насока на остварување на своите законски надлежности, ДКСК побара од службата т.е. секторот за внатрешна ревизија при /// да изврши внатрешна ревизија во смисла на проверка на погоре наведените наводи и до ДКСК да достави податоци, информации и документација за тоа дали во периодот од 01.08.2021 година заклучно со 31.10.2021 година постојат уредно пополнети патни налози и налози за користење на сите службени моторни возила и доколку постојат, да се достави информација за тоа сојасно наведување на регистарските ознаки на возилата, состојбата на почетокот на километражата, поминатите километри и состојбата на крајот на километражата, за секоја патна сметка поединечно; дали наведената вкупно помината километража во последните патни налози по возило, одговара т.е. дали е еднаква на онаа километража што е регистрирана на самото возило; како и конечен ревизорски извештај од извршената внатрешна ревизија, со прилог докази врз основа на кои се утврдени состојбите. /// постапи по барањето на ДКСК и извести дека на /// година /// присуствува на свечено отворање на нов деловен објект на ///, за што постоел и уредно пополнет патен налог. Земајќи предвид дека ///, каде што се наоѓало седиштето на /// било оддалечено /// километри од ///, немало временска можност, службеното возило, истиот ден да се врати назад во ///, поради што /// одлучил да оди на дебатната емисија на ///, која била во близина на настанот каде истиот службено присуствува во тој момент. По завршувањето на дебатната емисија, службеното возило со регистарски ознаки /// било вратено и паркирано пред /// и не се користело за целите на изборната кампања. Истовремено, /// замоли ваквото произнесување да се земе како полноважно, со оглед дека во истата нема служба за внатрешна ревизија.

На вака утврденото за ДКСК е јасно дека на 04.10.2021 година, службеното лице, ///, за време на локалните избори во 2021 година, постапил спротивно на чл. 8-б од Изборниот Законик.

Согласно со чл. 74 од Изборниот Законик:

*"Во случај на поднесен приговор за непочитување на одредбата од член 8-а и член 8-б од овој Законик, ДКСК е должна на јавна седница да ги испита наводите и да постапи по поднесениот приговор во рок не подолг од пет дена од денот на поднесувањето на приговорот."*

*ДКСК одлучува по приговорите од став 1 на овој член на јавна седница и своите одлуки во рок од 24 часа ги објавува на својата веб страница. На седницата може да присуствува и подносителот на приговорот.*

*Против одлуката на Државната комисија за спречување на корупција од став 2 на овој член подносителот на приговорот има право на тужба до Управниот суд во рок од 24 часа од приемот на одлуката.*

*Управниот суд е должен да донесе одлука во рок од 48 часа од приемот на тужбата."*

Имајќи предвид дека, овој конкретен предмет, не е оформлен по поднесен приговор од организатор на изборната кампања или акредитиран набљудувач, ДКСК најпрво оцени дека постои правна пречка да изрече мерка од своја законска надлежност, ценејќи го фактот дека ниту во Изборниот Законик, ниту во Законот за спречување на корупцијата и судирот на интереси, не се предвидени прекршочни одредби за чл. 8-б од Изборниот Законик. Дополнително, во Изборниот Законик недостасуваат извршни одредби, во смисла на тоа, кој е овластен подносител на барањето за поведување прекршочна постапка до надлежниот суд, во случај на констатиран прекршок на одредбите од Изборниот Законик, а за кои е предвидена прекршочна санкција. Постојат и правни небулози, по однос на прашањето за надлежноста на ДКСК за спроведување конкретни одредби од овој Законик. Со цел надминување на ваквите правни недоречености, ДКСК одлучи да иницира измени и дополнување на легислативата со која се уредува спроведувањето на изборите во Република Северна Македонија до Министерство за правда на Република Северна Македонија. Додека по однос на наводите за кои е оформлен предметот, имајќи го предвид сето погоре изложено, ДКСК укажува во иднина сите учесници и организатори на изборните, во предизборниот период, како и во текот на изборните кампањи, доследно да ги применуваат одредбите од чл. 8-б од Изборниот Законик и да не ги користат службените возила и државниот имотот, заради остварување политички цели, бидејќи на тој начин, директно се поткопува начелото на интегритет, кошто е уредено во чл. 4 од Законот за спречување на корупцијата и судирот на интереси. Ова укажување, ДКСК особено го упатува до ///, имајќи го предвид прозинесувањето, дека службеното возило било користено за остварување дупла цел

истиот ден, на /// година, за промоција на изборна програма, како и за гостување на свечен настан, во функција на службата.

Постапувајќи на ваков начин, ДКСК ги исцрпи сите законски надлежности за овој конкретен случај, по што оцени дека предметот нема елементи за натамошно постапување и одлучи како во диспозитивот на оваа одлука.

Доставено до:

- ///
- Министерство за правда на Република Северна Македонија

Изработил:

м-р Д. Д.



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**  
Претседател,  
**Билјана Ивановска**

